

लाल परेड ग्राउंड में सीएम फहराएंगे ध्वज

स्वतंत्रता दिवस पर सीएम ध्वजारोहण कर परेड की सलामी लेंगे

► मुख्यालय में जनपद अध्यक्ष करेंगे ध्वजारोहण

► सरकारी कार्यालयों में सबरे 8 बजे से पहले होगा ध्वजारोहण

प्रशासनिक संवाददाता भोपाल, 12 अगस्त. प्रदेश में स्वतंत्रता दिवस की वर्षगांठ पर राष्ट्रभक्ति से ओत-प्रोत कार्यक्रम होंगे. मुख्यमंत्री डॉ. मोहन यादव राजधानी भोपाल के लाल परेड ग्राउंड में होने वाले राज्य स्तरीय समारोह में ध्वजारोहण कर परेड की सलामी लेंगे और प्रदेश की जनता के नाम संदेश देंगे. मुख्यमंत्री के संदेश का सीधा प्रसारण जिला मुख्यालयों पर



आयोजित समारोह में किया जाएगा. मुख्य समारोह के पहले मुख्यमंत्री डॉ. यादव द्वारा शौर्य स्मारक में शहीदों को श्रद्धांजलि दी जायेगी.

जिला स्तर पर प्रातः 9 बजे से आयोजन किया जाएगा, जिनमें विधानसभा अध्यक्ष, मंत्रीगण एवं कलेक्टरों द्वारा ध्वजारोहण और

राष्ट्रगान होगा एवं परेड की सलामी ली जाएगी. मुख्यमंत्री द्वारा संदेश वाचन प्रातः 9.25 से 9.55 बजे तक किया जाएगा, जिसका सीधा प्रसारण राज्यस्तरीय मुख्य समारोह, भोपाल से किया जाएगा. उसके बाद विधानसभा अध्यक्ष, मंत्रीगण एवं कलेक्टरों द्वारा संक्षिप्त बधाई संदेश का वाचन किया जाएगा. जनपद पंचायत मुख्यालय पर जनपद अध्यक्षों द्वारा ध्वजारोहण किया जाएगा तथा समारोह में सामूहिक राष्ट्र गान गाया जाएगा. ऐसी नगर पालिका/नगर परिषद जिनका मुख्यालय ब्लॉक मुख्यालय पर नहीं है, उनमें नगर पालिका, नगर परिषद अध्यक्ष द्वारा ध्वजारोहण किया जाएगा और राष्ट्र गान गाया

► आज नशामुक्ति शपथ ग्रहण समारोह में शामिल होंगे सीएम

भोपाल. मुख्यमंत्री डॉ. मोहन यादव बुधवार 13 अगस्त को राज्य स्तरीय वृहद नशामुक्ति शपथ ग्रहण समारोह में शामिल होंगे. कार्यक्रम रवीन्द्र भवन के हंसध्वनि सभागार में प्रातः 11.30 बजे से होगा. सामाजिक न्याय एवं दिव्यांगजन कल्याण मंत्री नारायण सिंह कुशवाहा भी मौजूद रहेंगे. नशामुक्ति भारत अभियान की पांचवीं वर्षगांठ के अवसर पर होने वाले इस आयोजन का मुख्य उद्देश्य नशे के दुष्प्रभावों के प्रति जनजागरूकता बढ़ाना और समाज को नशामुक्त बनाने के संकल्प को सशक्त करना है. सरकार ने नागरिकों से आह्वान किया है कि वे इस मुहिम में सक्रिय भागीदारी निभाएं और नशे को पहली बार ना, और हर बार ना, का संदेश अपने परिवार और समुदाय तक पहुंचाएं. कार्यक्रम में वर्ष 2023-24 के विवेकानन्द नशामुक्ति पुरस्कार का वितरण एवं सिंगल विलक के माध्यम से पेंशन राशि का वितरण किया जाएगा.

जाएगा. पंचायत मुख्यालय पर समारोह में सरपंचों द्वारा ध्वजारोहण किया जाएगा और राष्ट्र गान गाया जाएगा. कार्यक्रमों में सभी संसद सदस्य, विधायक गण, महापौर, पार्षद एवं अन्य गणमान्य नागरिकों को सम्मान पूर्वक आमंत्रित किया जायेगा. सभी शासकीय कार्यालयों, शिक्षण संस्थाओं में प्रातः 8 बजे या उसके पूर्व ध्वजारोहण होगा. उसके बाद सांस्कृतिक, साहित्यिक कार्यक्रम आयोजित किए जायेंगे. सभी शिक्षण संस्थाओं में प्रातः काल प्रभातफेरी का आयोजन किया जायेगा.

► एक नजर में
दो वाहन से 7 लाख की शराब जळ

रतलाम. जिले में अवेध शराब तस्करी रोकने पुलिस की लगातार कार्रवाई के बावजूद तस्करी बाज नहीं आ रहे हैं. सोमवार-मंगलवार रात पुलिस ने अलग-अलग स्थानों पर कार्रवाई कर बीयर व शराब से भरे दो वाहन फंके. जब 97 की कोमत करीब 6 लाख 7 हजार रुपये आंकी गई है. नामली थाना पुलिस ने एएसपी राकेश खांडा, एसडीओपी किशोर पाटनवाला के मार्गदर्शन और थाना प्रभारी कन्हैया आवास्या के नेतृत्व में महु-नीमक हाईवे पर बरदाई फटाके पास नाकाबंदी की. लॉडिंग पिकअप (जीजे-01-केटी-3994) रोकी गई.

प्रधान आरक्षक ने ली 4,500 की रिश्त

सतना. लोकायुक्त पुलिस ने मंगलवार को मेहर जिले के देहात थाना क्षेत्र में पदस्थ प्रधान आरक्षक श्यामलाल चौधरी को नगर सैनिक बृजेंद्र मिश्रा के साथ 4,500 रुपये की रिश्त लेते हुए रंगे हाथों गिरफ्तार किया. लोकायुक्त पुलिस अधीक्षक के अनुसार, शिकायतकर्ता आनंद कुमार कुशवाहा के खिलाफ दर्ज मामले में और अधिक धाराएं न लगाने के एवज में आरोपी प्रधान आरक्षक ने 10,000 रुपये की रिश्त मांगी थी. पहले ही 5,500 रुपये ले चुके आरोपी को मंगलवार को थाना परिसर में शेष 4,500 रुपये लेते समय दबोच लिया गया.

ओबीसी पर सुनवाई अगले माह

सीएम बोले - 27 प्रतिशत आरक्षण देने के लिए सरकार प्रतिबद्ध

भोपाल, 12 अगस्त. मध्यप्रदेश में ओबीसी आरक्षण को लेकर लंबे समय से जारी कानूनी लड़ाई अब निर्णायक मोड़ पर पहुंच गई है. मुख्यमंत्री डॉ. मोहन यादव के सतत प्रयासों के बाद सुप्रीम कोर्ट ने राज्य सरकार के पक्ष में मामला स्वीकार करते हुए 23 सितंबर 2025 से अंतिम सुनवाई तय की है.

यह मामला 'टॉप ऑफ द बोर्ड' श्रेणी में रखा गया है, यानी निर्णय आने तक रोज सुनवाई होगी. यह सुनवाई 2019 के मध्यप्रदेश लोक सेवा (एससी, एसटी और ओबीसी आरक्षण) संशोधन अधिनियम की संवैधानिक वैधता से जुड़ी है.



राज्य सरकार की ओर से सॉलिसिटर जनरल तुषार मेहता, एएसजी के एम. नटराज और महाधिवक्ता प्रशांत सिंह ने उच्च न्यायालय के स्थगन आदेश से भर्त्सनों में आ रही बाधाओं पर चिंता जताई और शीघ्र सुनवाई का आग्रह किया, जिसे अदालत ने मान लिया. मुख्यमंत्री ने कहा कि सरकार 27 प्रतिशत ओबीसी आरक्षण देने के लिए प्रतिबद्ध है.

कमलनाथ ने लैंड पूलिंग नीति का किया विरोध

भोपाल, 12 अगस्त. मध्य प्रदेश के पूर्व मुख्यमंत्री और छिदवाड़ा से विधायक कमलनाथ ने प्रदेश की भारतीय जनता पार्टी (भाजपा) सरकार द्वारा लागू की गई लैंड पूलिंग नीति का विरोध जताया है.

कमलनाथ ने सोशल मीडिया प्लेटफॉर्म एक्स पर लिखा कि मध्य प्रदेश सरकार को अपनी किसान विरोधी लैंड पूलिंग नीति तुरंत वापस लेनी चाहिए. उनका कहना है कि नए भूमि अधिग्रहण कानून से किसानों के हितों पर प्रतिकूल असर पड़ेगा. उन्होंने उदाहरण देते हुए कहा कि किसानों के विरोध के कारण पंजाब सरकार को भी सोमवार को अपनी इसी तरह की नीति वापस लेनी पड़ी थी. पूर्व मुख्यमंत्री ने सतारूढ़



भाजपा पर किसान विरोधी नीतियां अपनाने का आरोप लगाया. उन्होंने कहा कि चुनावी वादे के बावजूद किसानों को गेहूं और धान का न्यूनतम समर्थन मूल्य नहीं दिया जा रहा है और किसानों की आय दुगुनी करने के वादे से भी भाजपा पीछे हट चुकी है.

सागर में बस पलटी सभी यात्री सुरक्षित

सागर. जिले के राहतगढ़ थाना क्षेत्र में सागर से इंदौर जा रही यात्री बस ग्राम बरखेड़ी के पास मसुरयाई तिराहे पर अनियंत्रित होकर पलट गई. हादसे में पुलिसकर्मियों की सूझबूझ और त्वरित कार्रवाई से सभी यात्रियों को सुरक्षित बाहर निकाल लिया गया. पुलिस के अनुसार बस के पीछे पुलिस लाइन सागर के आरक्षक अंकित गुरु और देवेन्द्र रैकवार अपनी गाड़ी से जा रहे थे. उन्होंने तुरंत बस के कांच तोड़कर यात्रियों को बाहर निकालना शुरू किया और कंट्रोल रूम को सूचना दी. सूचना मिलते ही तीन डाबल-100 वाहन, 108 एंबुलेंस और अन्य पुलिस बल मौके पर पहुंचा. दो गंभीर घायलों को बस से निकालना चुनौतीपूर्ण था.

एआई से प्रसारित करें तथ्यात्मक जानकारी

स्टाफ संवाददाता भोपाल, 12 अगस्त. मध्य प्रदेश कांग्रेस कमेटी कार्यालय में प्रदेश कांग्रेस अध्यक्ष डॉ. मुदेश नायक के नेतृत्व में दो दिवसीय आर्टिफिशियल इंटेलिजेंस (एआई) कार्यशाला की शुरुआत हुई. इस कार्यशाला में प्रदेशभर के कांग्रेस प्रवक्ताओं, मीडिया विभाग के पदाधिकारियों और तकनीकी विशेषज्ञों ने भाग लिया. इसका उद्देश्य पार्टी की तकनीकी क्षमता को बढ़ाना और डिजिटल युग में संवाद को और प्रभावी बनाना है. पहले दिन प्रतिभागियों को एआई तकनीक के विभिन्न प्रशिक्षण में एआई आधारित कंटेंट क्रिएशन, डिजिटल पोस्टर व



वीडियो निर्माण, प्रेस विज्ञापन लेखन और रीजल-टाइम डाटा विश्लेषण पर विशेष जोर दिया गया. डॉ. नायक ने कहा, राजनीतिक कार्यकर्ताओं के लिए बदलते समय के साथ अपडेट रहना जरूरी है. एआई न केवल भविष्य है, बल्कि वर्तमान की आवश्यकता भी है.

फर्जी जाति प्रमाण पत्र से नौकरी पर एमपी एसटीएफ की कार्रवाई

► 25 पर दर्ज हुआ केस ग्वालियर, भिंड, मुरैना से
► जारी हुए अधिकांश प्रमाण पत्र, तीन डॉक्टर भी शामिल

भोपाल, 12 अगस्त. मध्यप्रदेश में फर्जी जाति प्रमाण पत्र के सहारे सरकारी नौकरी करने वालों पर स्त्रस्न ने बड़ी कार्रवाई की है. जांच में ऐसे 25 अधिकारियों और कर्मचारियों के नाम सामने आए हैं, जिन पर केस दर्ज किया गया है. अधिकांश फर्जी प्रमाण पत्र ग्वालियर, भिंड और मुरैना से

जारी हुए हैं. जयराज्य अस्पताल के एनाटॉमी विभाग के डॉ. दिनेश मांझी, पैथोलॉजी विभाग के विनोद मांझी और बायोलॉजी विभाग की सुमन मांझी, साथ ही एक्जीक्यूटिव इंजीनियर रजनीश कुमार भी आरोपितों में शामिल हैं. एसटीएफ की कार्रवाई इंदौर, बैतूल, नर्मदापुरम, शाजापुर, विदिशा और ग्वालियर-चंबल अंचल में पदस्थ कर्मचारियों पर हुई है. अनुमान है कि आने वाले दिनों में आरोपियों की संख्या 50 से ऊपर जा सकती है. यह स्नडूक गौरीशंकर राजपूत की शिकायत पर दर्ज की गई.

तेज हवाएं चलने के साथ के बारिश के आसार

► मौसम विभाग का अलर्ट जारी
► जिलों में बारिश का पूर्वानुमान

नवभारत रिपोर्टर भोपाल, 12 अगस्त. मौसम विभाग ने मप्र के अधिकांश जिलों में बुधवार को बारिश की संभावना जताई है. धार, बैतूल, अलीराजपुर, सिवनी, मंडला, पाटणा नर्मदापुरम, बालाघाट, छिदवाड़ा सहित जिलों में गरज चमक के साथ बारिश हो सकती है. बारिश की संभावना को देखते हुए मौसम विभाग ने इन जिलों में यलो अलर्ट जारी किया है.



इस दौरान 30 से 40 किमी प्रति घंटे की रफ्तार से हवा चलेगी. इसके साथ ही छतरपुर, शिवपुरी, ग्वालियर, दतिया, भिंड, मुरैना, गुना, श्योरपुरकलां, शाजापुर, राजगढ़, टीकमगढ़, अशोकनगर,

विदिशा सहित जिलों में भी बारिश के आसार बने हैं. प्रदेश में फिलहाल बारिश का दौर जारी रहेगा. मौसम विभाग ने बारिश को संभावना को लेकर पूर्वानुमान लगाया है.



मौसम बैज्ञानिकों के अनुसार पिछले 24 घंटों के दौरान, प्रदेश के इंदौर, नर्मदापुरम, उज्जैन, चंबल संभागों के जिलों में कहीं कहीं बारिश हुई. भोपाल, ग्वालियर, रीवा, शहडोल संभागों के जिलों में कुछ स्थानों पर बारिश हुई. जबलपुर, सागर संभागों के जिलों में अनेक स्थानों पर वर्षा दर्ज की गई एवं शेष सभी संभागों के जिलों में मौसम मुख्यतः शुष्क रहा. पिछले 24 घंटों में, अधिकतम तापमानों में सभी संभागों के जिलों में विशेष परिवर्तन नहीं हुआ.

स्वतंत्रता दिवस से पहले भाजपा विधायक की विशाल तिरंगा यात्रा

► 14 अगस्त को भोपाल में 35 किमी लंबा मार्ग, एक लाख देशभक्त होंगे शामिल

भोपाल, 12 अगस्त. प्रधानमंत्री नरेन्द्र मोदी के हर घर तिरंगा अभियान के तहत राजधानी भोपाल के भाजपा विधायक रामेश्वर शर्मा 14 अगस्त को विशाल तिरंगा यात्रा निकालेंगे. उनका दावा है कि लगभग 35 किलोमीटर की यह यात्रा देश की सबसे बड़ी तिरंगा यात्रा होगी. शर्मा की संस्था कर्मश्री के बैनर तले निकलने वाली इस यात्रा में 50 हजार से अधिक दुपहिया

वाहनों पर एक लाख देशभक्त तिरंगा लेकर शामिल होंगे. यात्रा कोलार क्षेत्र से शुरू होकर संत हिरदाराम नगर में संपन्न होगी. इस मौके पर पूरे भोपाल को तिरंगे की थीम पर सजाया जाएगा. मुख्यमंत्री डॉ. मोहन यादव और भाजपा प्रदेश अध्यक्ष हेमंत खडेलवाल भी इसमें भाग लेंगे. यात्रा में युवाओं की वेशभूषा, महापुरुषों की झांकियां और सांस्कृतिक प्रस्तुतियां आकर्षण का केंद्र रहेंगी. शर्मा ने कहा कि यह आयोजन धारा 370 हटाने, राम मंदिर निर्माण, आतंकवाद पर सख्त कार्रवाई और नक्सलवाद समाप्ति जैसे ऐतिहासिक कदमों के सम्मान में है.

3 महीने के बच्चे को पुल पर छोड़ नदी में कूदे बड़वानी. मध्यप्रदेश के बड़वानी जिले में तीन महीने के बच्चे को पुल पर छोड़कर एक युवक और युवती नर्मदा नदी में कूद गए. घटना देर रात जिला मुख्यालय से पांच किमी दूर छोटी कसरवाड़ स्थित नर्मदा नदी पुल पर हुई. कोतवाली प्रभारी दिनेश कुशवाहा ने बताया कि पुल पर मिला बच्चा जिला अस्पताल में भर्ती है. प्रत्यक्षदर्शियों के अनुसार, दोनों शिशु को छोड़कर नदी में कूद गए. फिलहाल यह स्पष्ट नहीं है कि वे पति-पत्नी ही या नहीं. पुलिस तलाश में जुटी है. शिशु रोग विशेषज्ञ डॉ. उमेश ने बताया कि बच्चा फिलहाल स्वस्थ है. इस घटना के बाद क्षेत्र में सनसनी फैल गई और लोगों के बीच चर्चा का विषय बन गई.

निरीक्षण

डीआरएम ने देखी मेमू शूड, लॉबी, रनिंग रूम की व्यवस्था

रानी कमलापति सहित रेलवे स्टेशनों का निरीक्षण

नवभारत रिपोर्टर भोपाल, 12 अगस्त. पमरे भोपाल मंडल के मंडल रेल प्रबंधक पंकज त्यागी ने मंगलवार को रानी कमलापति से बीना के मध्य रेलखंड का निरीक्षण किया. इस निरीक्षण का उद्देश्य संपूर्ण खंड में संरक्षा मानकों, परिचालन व्यवस्था, आधारभूत संरचना एवं यात्री सुविधाओं की स्थिति का प्रत्यक्ष मूल्यांकन करना रहा. निरीक्षण यात्रा की शुरुआत रानी कमलापति स्टेशन से हुई, जहां से मंडल रेल प्रबंधक निरीक्षण विशेष ट्रेन में सवार



होकर खंड में स्थित रेलवे स्टेशनों, समपार फाटक, सिग्नलिंग प्रणाली, जल निकासी व्यवस्था एवं ट्रेक अनुरक्षण से जुड़ी प्रक्रियाओं का सूक्ष्म अवलोकन किया. निरीक्षण के

विदिशा स्टेशन पर मंडल रेल प्रबंधक ने याई की संरचना, ट्रेक प्लाईट्स की स्थिति, संरक्षा लॉगबुक, सिग्नलिंग प्रणाली एवं सर्कुलैटिंग एरिया का गहन परीक्षण किया. इस दौरान उन्होंने यात्रियों को बेहतर अनुभव प्रदान करने हेतु सुविधाओं को और अधिक समृद्ध एवं सुव्यवस्थित करने पर जोर दिया. गंजबासोडा स्टेशन पर स्टेशन भवन, प्लेटफॉर्म की स्थिति, स्वच्छता प्रबंधन एवं जनसुविधाओं का निरीक्षण किया गया. उन्हीने संबंधित अधिकारियों से संवाद करते हुए अमृत भारत योजना के प्रस्तावित कार्यों की अद्यतन स्थिति की जानकारी ली एवं तत्परता से योजनाओं के क्रियान्वयन के निर्देश दिए.

क्रम में सबसे पहले सांची स्टेशन का निरीक्षण किया गया. यहां अमृत भारत स्टेशन योजना के अंतर्गत प्रगति पर चल रहे पुनर्विकास कार्यों को समीक्षा की गई. मंडल रेल प्रबंधक ने स्टेशन

परिसर, प्रतीक्षालय, टिकट काउंटर, प्लेटफॉर्म स्तर तथा स्वच्छता व्यवस्था का निरीक्षण करते हुए कार्यों को निर्धारित समयसीमा में गुणवत्तापूर्वक पूर्ण करने के निर्देश दिए.